



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 19-11-2024



ஊட்டச்சத்தாக விளங்கும் அரசு

கூனிவான சிந்தனையுடன் திட்டங்களைத் தீட்டும் கருணை வடிவான முதலமைச்சராக விளங்கி வருகிறார் மாண்புமிகு மு.க.ஸ்டாலின் அவர்கள்!

பெண்களின் அன்றாடச் செலவுகளை ஈடுகட்டும் வகையில் மாதம் தோறும் ஆயிரம் ரூபாய் -

பணிக்குச் செல்லும் பெண்களின் செலவைக் குறைக்கும் வகையில் கட்டண மில்லா பேருந்து பயணம் -

பள்ளிக்கு வரும் பிள்ளைகளின் பசிப்பிணி போக்கும் காலை உணவுத் திட்டம் -

கல்லூரிக்கு வரும் மாணவியருக்கு மாதம்தோறும் ஆயிரம் ரூபாய் -

கல்லூரிக்கு வரும் மாணவர்க்கும் மாதம்தோறும் ஆயிரம் ரூபாய் -

இந்த வரிசையில் பிறந்த குழந்தைகளுக்கு ஊட்டச்சத்து வழங்கும் திட்டத்தை மாண்புமிகு முதலமைச்சர் அவர்கள் செயல்படுத்தி வருகிறார்கள். தாயுமானவராய், தந்தையுமானவராய் மாண்புமிகு முதலமைச்சர் மு.க.ஸ்டாலின் அவர்களை உயர்த்தி இருக்கிறது.

இந்தத் திட்டத்தின் இரண்டாம் கட்டச் செயல்பாடுகளை அரியலூரில் தொடக்கி வைத்த மேடையில் தாய்மார்கள் சிலர் பேசிய பேச்சு மிகமிக உருக்கமானது. “எனது குழந்தை பிறக்கும் போது மிகமிகக் குறைவான எடையில்தான் பிறந்தது. என்ன செய்யவது என்று நினைத்தேன். அதனை வளர்க்கும் அளவுக்கு என்னிடம் பண வசதி இல்லை. மாண்புமிகு முதலமைச்சரின் ஊட்டச்சத்து வழங்கும் திட்டத்தால் நிறைய நல்ல பொருட்கள் கிடைத்தது. அதன் மூலமாக என் குழந்தை நல்ல ஆரோக்கியத்தோடு இப்போது வளர்ந்து விட்டது” என்று சொல்லி இருக்கிறார்கள் அந்த தாய்மார்கள்.

குழந்தைகளுக்காக மட்டுமே மாண்புமிகு முதலமைச்சர் அவர்கள் ஏராளமான திட்டங்களை அறிமுகம் செய்துள்ளார். முதலமைச்சர் காலை உணவுத் திட்டம், முட்டையுடன் கூடிய சத்துணவுத் திட்டம், இளம் சிறார்களுக்கு இணை உணவுகள் வழங்கும் திட்டம், பாலூட்டும் தாய்மார் களுக்கு மகப்பேறு உதவித் திட்டம் ஆகிய திட்டங்கள் செயல்பாட்டில் உள்ளன.

மாண்புமிகு முதலமைச்சராக தலைவர் மு.க.ஸ்டாலின் அவர்கள் ஆட்சிப் பொறுப்பேற்றவுடன் தமிழ்நாட்டில் பிறக்கும் குழந்தைகளுக்கு ஊட்டச்சத்து குறைபாடுகளை களையும் நோக்குடன், ‘**ஊட்டச்சத்தை உறுதி செய்**’ என்ற திட்டத்தை 2022 ஆம் ஆண்டு செயல்படுத்தினார்.

இதற்காக தமிழ்நாடு முழுவதும் கணக்கெடுப்பு நடத்தப்பட்டது. அவர் களுக்கு தீவிர ஊட்டச்சத்து உணவு வகைகள் வழங்கப்பட்டது. அதில் தீவிர ஊட்டச்சத்து குறைபாடு உள்ளவர்களாக கண்டறியப்பட்ட குழந்தைகளில் 77.3 விழுக்காடு குழந்தைகள் இயல்பு நிலைக்கு திரும்பி உள்ளனர்.

76,705 ஊட்டச்சத்து குறைபாடு உள்ளதாக கண்டறியப்பட்டுள்ள 0-6 மாத குழந்தைகளின் பாலூட்டும் தாய்மார்களுக்கு ஊட்டச்சத்துப் பெட்டகங் களை அவர்களின் வீட்டிற்கே சென்று வழங்கப்பட்டது. இதனால்தான் குழந்தைகள் ஆரோக்கியமாக வளர்ந்துள்ளார்கள்.

‘ஊட்டச்சத்தை உறுதி செய்’ திட்டத்தின் இரண்டாம் கட்டம், 22 கோடி ரூபாய் மதிப்பீட்டில் தமிழ்நாடு முழுவதும் செயல்படுத்தப்பட உள்ளது. இதனைத்தான் அரியலூரில் தொடங்கி வைத்துள்ளார் முதலமைச்சர் அவர்கள்.

2020 ஆம் ஆண்டு ஒரு அறிக்கை வெளியானது. நடப்பு ஆண்டுக்கான சர்வதேச பட்டினி குறியீட்டில் 94 ஆவது இடத்தில் இந்தியா உள்ளது என்பது தான் அந்த அறிக்கை ஆகும். ஊட்டச்சத்து குறைபாடு, உயரத்துக்கேற்ற உடல் எடை காணப்படாத 5 வயதுக்கு உட்பட்ட சிறுவர்களின் எண்ணிக்கை, வயதுக்கேற்ற உயரம் காணப்படாத 5 வயதுக்குட்பட்ட சிறு வர்களின் எண்ணிக்கை, சிறுவர்களின் இறப்பு விகிதம் ஆகியவற்றின் அடிப்படையில் இந்த பட்டினி குறியீடு கணக்கிடப்படுகிறது. இதில் இந்தியா வின் நிலைமை கவலைக்கிடமாக இருக்கிறது.

“**இந்திய மக்களில் 14 சதவிகிதம் பேர் ஊட்டச்சத்து குறைபாட்டுடன் காணப் படுகின்றனர். நாட்டில் 5 வயதுக்கு உட்பட்ட சிறுவர்களில் 37.4 சதவிகிதம் பேருக்கு உயரத்துக்கு ஏற்ற உடல் எடை காணப்படவில்லை. அவர்களில் 17.3 சதவிகிதம் பேர் வயதுக்கேற்ற வளரவில்லை. நாட்டில் 5 வயதுக்குட்பட்ட சிறு வர்களின் உயிரிழப்பு விகிதம் 3.7 சதவிகிதமாக உள்ளது. கர்ப்ப காலம் நிறை வடையும் முன்பே பிறக்கும் குழந்தைகளின் எண்ணிக்கை அதிகமாகி வருகிறது. குறைந்த எடையுடன் பிறக்கும் குழந்தைகளும் அதிகமாகி வருகிறார்கள். இவை குறைந்த வருவாய் கொண்ட மாநிலங்களிலும் கிராமப்புறங்களிலும் அதிகரித்து வருகிறது**” இதுதான் இந்தியாவைப் பற்றி அந்த பட்டினி குறியீட்டு பட்டியல் சொல்லும் விபரம் ஆகும்.

இதனை மனதில் வைத்து ஒன்றிய அரசும், அனைத்து மாநில அரசுகளும் திட்டங்களைத் தீட்ட வேண்டும். அவர்கள் செய்கிறார்களோ இல்லையோ, நம் தமிழ்நாட்டு முதலமைச்சர் இதனை மனதில் வைத்துச் செயல்பட்டு நல்லதொரு திட்டத்தை கடந்த இரண்டு ஆண்டுகளாகச் செய்து காட்டி, அதில் வெற்றியும் பெற்று வருகிறார்கள்.

திட சக்தியுள்ள குழந்தைகளை உருவாக்கும் மக்கள் நலம் பேணும் அரசாக தமிழ்நாடு அரசு விளங்குவதன் அடையாளமே இத்திட்டமாகும்.

“**இவை எல்லாம் கட்சியைத் தாண்டி, அரசியலைத் தாண்டி, தேர்தலைத் தாண்டி செய்ய நினைப்பது ஆகும். மிக மிக மிக பிற்படுத்தப்பட்ட சமுதாயத்தைச் சேர்ந்தவன் நான் என்றார் கலைஞர். எத்தனை மிகமிக வேண்டுமானாலும் போட்டுக் கொள்ளுங்கள் என்றார் கலைஞர். மிக மிக மிக நலிந்த மக்களின் நல்வாழ்வுக்கான ஆட்சியாக இது அமைய வேண்டும் என்று நான் நினைக்கிறேன். விளம்பு நிலை மக்கள் - பெண்கள் - குறிப்பாக குழந்தைகளின் நலன் பேணப்பட வேண்டும் என்று நினைக்கிறேன். குழந்தைகள் தங்களுக்குத் தேவையானதைக் கேட்க முடியாது. அப்படிக் கேட்க முடியாதவர்களுக்கு செய்ய நினைக்கிறேன் நான்**” என்று மாண்புமிகு முதலமைச்சர் மு.க.ஸ்டாலின் அவர்கள் சொல்லிய சொல் என்பது கருணை வடிவிலான வாக்குமூலம் அல்லவா!

● ●



முதலமைச்சர் மு.க.ஸ்டாலின் அவர்கள் நேற்று (18.11.2024) சென்னையில் நடைபெற்ற 16-வது நிதிக்குழு கூட்டத்தின்போது, தமிழ்நாடு மாநிலத்தின் வளர்ச்சி திட்டங்களுக்கான நிதி ஒதுக்கீட்டிற்கான கோரிக்கை மனுவினை 16-வது நிதிக்குழுவின் தலைவர் முனைவர் அரவிந்த் பன்காரியா அவர்களிடம் வழங்கினார். உடன் நிதி, சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு, தலைமைச் செயலாளர் நா.முருகானந்தம், நிதித்துறை முதன்மைச் செயலாளர் த.உதயச்சந்திரன் ஆகியோர் உள்ளனர்.

ஊர்ந்து போய் பதவியைப் பிடித்த சில கரப்பான் பூச்சிகளுக்கு

நாங்கள் என்றைக்கும் விஷக் காளான்கள்தான்!

துணை முதலமைச்சர் உதயநிதி ஸ்டாலின் – எடப்பாடிக்கு பதிலடி!

சென்னை, நவ.19-
“**ஊர்ந்துபோய் பதவியைப் பிடித்த சில கரப்பான் பூச்சிகளுக்கு நாங்கள் என்றைக்கும் விஷக் காளான்கள்தான்**” என்று துணை முதலமைச்சர் உதயநிதி ஸ்டாலின் அவர்கள் எடப்பாடிக்கு பதிலடி கொடுத்துள்ளார்.

இது குறித்து துணை முதலமைச்சர் உதயநிதி ஸ்டாலின் அவர்களின் அறிக்கை வருமாறு:-
அரசுத்திட்டங்களுக்கு முத் தமிழறிஞர் கலைஞர் அவர்களுடைய பெயரை ஏன் வைக்கிறீர்கள் என்று எதிர்க்கட்சித் தலைவர் எடப்பாடி புழனிச்சாமி அவர்கள் கேட்டிருந்தார். அதற்கான பதிலை இன்று நடைபெற்ற திருமண நிகழ்ச்சி ஒன்றில்நான்குநிபுருந்தேன். அதிலும் சமாதானம் அடையாத எதிர்க்கட்சித் தலைவர் அவர்கள், ஏதேதோ கேள்விகளை மீண்டும் அடுக்கியுள்ளார்.

குறிப்பாக, மக்கள் பணத்தில் செயல்படுத்தப்படும் திட்டத்துக்கு முத்தமிழறிஞர் கலைஞர் அவர்கள் பெயரை ஏன் கூட்ட வேண்டும் என்கிறார். 94 வயது வரை தமிழ்நாட்டு மக்களுக்காக உழைத்த கலைஞர் அவர்களின் பெயரை அரசுத் திட்டங்களுக்கு கூட்டுவதில் என்ன தவறு இருக்கிறது? கடந்த காலங்களில், அ.தி. மு.க. ஆட்சியில், அம்மா உணவகம், அம்மா சிமெண்ட், அம்மா உப்பு என்றெல்லாம் அரசுத்திட்டங்களுக்கு பெயர்களை கூட்டியது யார்?

நவீன தமிழ்நாட்டை உருவாக்கியவர் கலைஞர்!
கை ரிஷாவை ஒழித்தது முதல் கம்ப்யூட்டர் கல்வியை தந்தது வரை நவீன தமிழ்நாட்டை உருவாக்கிய நம் கலைஞர் அவர்களின் பெயரை அரசுத் திட்டங்களுக்குக் கூட்டுவதும், சிலைகள் எழுப்புவதும் கலைஞர் அவர்களுக்கு நாம் செலுத்துகிற நன்றியின் வெளிப்பாடு.

‘நன்றி’ என்றால் என்ன வென்றே தெரியாத எதிர்க்கட்சித் தலைவர் அவர்களுக்கு இது புரியாது. யார் காலைப் பிடித்து முதலமைச்சர் ஆனாரோ, அவரின் காலையே வாரிவிட்ட அவர், நன்றி உணர்ச்சி பற்றி தெரியாத காரணத்தால் இப்படியெல்லாம் பேசுகிறார். அவர் வேண்டுமானால்,



தான் ஊர்ந்து போன டேபிள் சேருக்கு சிலை வைத்துக் கொள்ளட்டும். நாம் நம்மை ஆளாக்கிய கலைஞர் அவர்களுக்கு சிலை வைப்போம். **திராவிட மாதல் அரசை உலகமே புகழ்கிறது!** அடுத்தது, அப்பா, மகனை பாராட்டுகிறார்; மகன், அப்பாவை புகழ்கிறார் என்று எதிர்க்கட்சித் தலைவர் அவர்கள் வேதனைப் பட்டுள்ளார். அமைச்சர்கள் நாங்கள் மட்டுமல்ல, நம்முடைய திராவிட மாதல் அரசையும், முதலமைச்சர் அவர்களையும் இன்றைக்கு உலகமே புகழ்கிறது. போற்றுகிறது!

நம் முதலமைச்சர் அவர்கள் என்னை மட்டுமல்ல, எந்தத் துறையின் நிகழ்ச்சியில் பங்கேற்றாலும், அந்தத்துறையின் அமைச்சரின் செயல்பாட்டினை பாராட்டி ஊக்கப்படுத்தி வருகிறார்கள்.

‘தன்னை புகழ யாருமே இல்லையே’ என்ற விரக்தியும், ‘தான் பாராட்ட அ.தி.மு.க. வில் ஆளேதும் இல்லையே’ என்ற ஏமாற்றமுமே எதிர்க்கட்சித்தலைவர் அவர்களின் வார்த்தைகளில் வெளிப்படுகிறது.

‘நேற்று பெய்த மழையில் இன்று முளைத்த விஷக் காளான்’ என்று என்னை விமர்சனம் செய்திருக்கிறார். ஊர்ந்து போய் பதவியைப் பிடித்த சில கரப்பான் பூச்சிகளுக்கும், விஷ ஜந்துகளுக்கும், என்றைக்கும்

நாங்கள் விஷக்காளான்கள் தான். **ஆத்திரம் வருவதில் ஆச்சரியமில்லை!** சமூக நீதிக்கொள்கையால் பண்படுத்தப்பட்டு, திராவிட இயக்கத் தலைவர்களால் வளர்த்தெடுக்கப்பட்ட பயிர்கள் நாங்கள். எங்களைப் பார்த்தால், ஆரியத்தின் அடிவருடிகளுக்கும், அகற்றி வீசப்பட்ட களை களுக்கும் ஆத்திரம் வருவதில் ஆச்சரியம் ஒன்று மில்லை.

வீட்டில் பத்திரமாக வைத்துள்ள புத்தகங்களின் பட்டியலை எப்போது சொல்வீர்கள்? நீங்கள் சொன்ன அந்த ‘சேக்கிழ’ ராமாயணத்தை எப்போது தருவீர்கள்? உங்கள் கட்சிப் பெயரில் உள்ள ‘திராவிடம்’ என்ற வார்த்தைக்கு அர்த்தம் அறிய அறிஞர்களை கண்டுபிடித்து விட்டீர்களா? இதற்கெல்லாம் பதில் சொல்லிவிட்டு எங்களை விமர்சிக்க வாருங்கள். உங்கள்

ஆரியத்தின் அடிவருடிகளுக்கு ஆத்திரம் வருவதில் ஆச்சரியமில்லை!

‘எதற்கெடுத்தாலும் நான் வெற்று வார்த்தைகளும், அனுபவமிக்கவன் நான் வீண் சவடால்களும் மக்கள் கடந்து வந்த பாதையாருக்கும் நலனுக்கான எங்கள் பயகாணக் கிடைக்காது’ என்று தனக்குத்தானே Experience Certificate கொடுத்துக் கொள் இவ்வாறு துணை முதலமைச்சர் உதயநிதி ஸ்டாலின் அவர்களே, அவர்கள் தமது அறிக்கையில் நீங்கள் படித்து முடித்து கூறியுள்ளார்.

சின்னதம்பி பெரியதம்பி



சின்னதம்பி : ஏண்ணே; அரவிந்த் கெஜரிவால் மீது குற்றச்சாட்டு கூறி, டெல்லி அமைச்சர் கைலாஷ் கெலட் ராஜிநாமா செய்ததுடன், ஆம் ஆத்மி கட்சியிலிருந்தும் விலகியிருக்கிறாரே ?

பெரியதம்பி : ஆமாம் தம்பி; அவர் சி.பி.ஐ. மற்றும் அமலாக்கத் துறை வழக்குகளை எதிர்கொண்டு வருகிறார். எனவே ராஜிநாமா செய்து, விலகுவதைத் தவிர அவருக்கு வேறு வழி இல்லை. மேலும் அரவிந்த் கெஜரிவால் மீது குற்றச்சாட்டுகளையும் அடுக்கியிருக்கிறார். அடுத்த ஆண்டு பிப்ரவரியில் டெல்லி சட்டசபைக்குத் தேர்தல் நடக்க இருக்கிறது. இப்போது புகிறதா டெல்லி அரசியலில் இந்த மாதிரி நிகழ்வுகளின் பின்னணியில் இருப்பது எந்த சக்தி என்று ?

‘மனோகரா’ திரைப்படத்தில், “ஆரம்பமாகி விட்டதடி அருபியின் (அற்புத) வேலைகள்” என்ற கலைஞரின் வசனம் நினைவுக்கு வருகிறதா !